

पैनल-डिस्कशन

मोहन सिंह

1. मेरा ते अपना एह मन्नना ऐ जे कान्फ्रेंसां जि'ला स्तर कोला बी अगें जाइवै, तस्तील ते ब्लाक स्तर पर होनियां चाहिदियां न। तां जे, ओह लोक जेहड़े अपने-अपने लोके च कम्म करा करदे न, ते कुसै कारण ओह बड़ड़े स्तर दी कान्फ्रेंसें च नेई पुज्जी सकत, उ'नेंगी अपनी प्रतिभा दस्सने दा इक ते अपने थाहरै पर गै मौका थोई जा ते दूज ओह साढ़े कोला बी छप्पे-गुज्जे नेई रौहन।
2. भाशा आस्तै जात-जमात कोला उप्पर होइयै सोचने दी लोड़ ऐ।
3. जे. एण्ड. के. अकैडमी कोल डोगरी आस्तै स्पैशल पैकेज होना चाहिदा ऐ।
4. शीराजा डोगरी दी पब्लिकेशन घट्ट-कोल घट्ट इक ज्हार होनी लोड़चदी ते इस्ती मैम्बरशिप इक साल दे बजाए त्रै जां पंज साल होनी चाहिदी।
5. असें गी डोगरी अकैडमी बनाने आस्तै संघर्ष करना लोड़चदा।
6. सभनें हायर सक्ैंडरी स्कूलें ते कॉलेजें च डोगरी दी पोस्ट होनी चाहिदी ऐ।

प्रो० सत्यपाल श्रीवत्स

1. लोक साहित्य दे बिरसे गी बचाने लेई फोक म्यूज़िम ते फोक विलेज बनाने दी सज्ज जरूरत ऐ तां जे साढ़े बच्चे गी साढ़े समाज चा लोप होई गेदिये चीजे दा बी ज्ञान होई सकै। इस आस्तै कल्चर अकैडमी ते जम्मू यूनिवर्सिटी गी अगें औना चाहिदा।

प्रो० चम्पा शर्मा

1. डोगरी अध्यापकें दियां पोस्टां सभनें हायर सक्ैंडरी स्कूलें ते कॉलेजें च होनियां चाहिदियां न।
2. कश्मीरा आंहगर जम्मू च बी प्राइमरी तगर कलासें च डोगरी दी पढ़ाई तौले कोला तौले शुरू होनी चाहिदी ऐ।
3. अस लेखक लोक एजुकेशन बोर्ड गी पुरजोर अपील करने आं जे ओह 12मं क्लास सारिये कलासें दियां नमियां कताबां त्यार करवान।
4. कल्चरल अकैडमी जां जम्मू यूनिवर्सिटी इक भाशाई सर्वेक्षण सेंटर बनोआ, बिचं पंजाबी यूनिवर्सिटी पटियाला नै बनोआए दा ऐ।

5. अकैडमी जिस थाहर बी कान्फ्रेंसों करोआंदी ऐ, उस थाहरै दी भगोलक स्थिति उप्पर बी पेपर लखोआए जाने चाहिदे।

मुख्य राज बम्हागी

1. उधमपुरै च रेडियो स्टेशन बनना चाहिदा, जिस कन्ने इत्थूं दे लोकें दी बी बेह्तरी होग ते खास करियै साहित्य दा बकास होग।
2. जम्मू कश्मीर कला, संस्कृति ते भाशा अकैडमी दा सब आफिस बी उधमपुर च खुल्लना चाहिदा।
3. जेह्ड़ी गल्ल मोहन सिंह होंरें आकखी जे ब्लाक स्तर उप्पर कान्फ्रेंसों होनियां चाहिदियां न, में इसदी ताइद करना।

श्री शिवदेव सुशील

1. डोगरी दी बढौतरी आस्तै इक बकखरी अकैडमी बननी लोड़चदी ऐ।
2. श्री माता वैष्णो देवी यूनिवर्सिटी च इक बकखरा डोगरी डिपार्टमेंट बनाना जरूरी ऐ।
3. जम्मू यूनिवर्सिटी च फोकलोअर विभाग दी स्थापना ते डोगरी विभाग दे अंदर गै भाशा सरबन्धी सेंटर बनना चाहिदा, जेह्ड़ा भाशा-विज्ञान उप्पर कम्म करै ते फोनैटिक लैब बी बनाई जा।
4. भारत सरकार दे मानव संसाधन मंत्रालय पाससेआ डोगरी रिसर्च सेंटर खोहल्लेआ जा।

देशबन्धु डोगरा 'नूतन'

1. जम्मू यूनिवर्सिटी च Ancient India Department खोहल्लेआ जा।
2. कटड़ा यूनिवर्सिटी च बी भाशा-विज्ञान दा सेंटर खोहल्लेआ जा।

श्री प्रकाश प्रेमी

1. सरकार पाससेआ लाइब्रेरियें च लोकल लेखकें दियां कताबां खरीदने आस्तै बकखरी ग्रांट दिती जा जां लाइब्रेरी ग्रांट चा 25% फंड डोगरी लेखकें दियें कताबें आस्तै सुरक्खत होना चाहिदा ऐ।
2. कहानी गोश्टियां, कवि गोश्टियां हर जगह होनियां चाहिदियां तां जे नमें लखारियें गी बी मौका मिलै।

श्री प्रद्युम्न सिंह

1. कान्फ्रेंसें च लम्मे-लम्मे पेपर नेई पढ़ोन।
2. जिसलै बी कान्फ्रेंस शुरू होऐ, ओह डुग्गर-बंदना जां देश-बंदना कन्ने होऐ।
3. हाजरी बनाई रक्खने आस्तै कान्फ्रेंस दरान रोज स'जां सांस्कृतिक अर्थात् संगीत दा कार्यक्रम होना चाहिदा।

बृजमोहन दुबे

1. ब्लाक स्तर जां तसील स्तर उप्पर अकैडमी पासेआ डोगरी कताबें दियां दकानां होनिवां लोड़दियां।
2. जम्मू च डुग्गर चैनल होना चाहिदा।
3. कान्फ्रेंस च नाटक दा मंचन बी होना चाहिदा।

श्रीमती विजया ठाकुर

1. कटूआ च बी अकैडमी दा दफ्तर खुल्लना चाहिदा। उर्थें जेहड़ा अकैडमी दा भवन ऐ, उसगी सी.आर.पी. कोला खाल्ली करवाया जा।
2. दूआ सुझाऽ एह ऐ जे अगली कान्फ्रेंस कटूआ च होऐ।

प्रो० नीलाम्बर देव शर्मा

1. डोगरी लोक साहित्य ते लोक संगीत दी नोटेशन होनी चाहिदी।
2. कल्चर अकैडमी इक सब कमेटी बनाऽ, जेहड़ी इस कम्म आस्तै अगैं आवै।
3. में डुग्गर चैनल जां डोगरी चैनल दा बी समर्थन करना।
4. में उधमपुर च रेडियो स्टेशन ते टी. वी. स्टेशन दा बी समर्थन करना।

प्रो. ललित मगोत्रा

1. अकैडमी गी डोगरी लेखकें दी डायरेक्टरी छापनी चाहिदी।
2. कल्चर अकैडमी च इक फुल्ल-फुल्लेजड डाकुमेंटेशन सेंटर होना चाहिदा।
3. डोगरी विश्वकोश बनाने कोला पैहलें इस उप्पर इक वर्कशाप होनी चाहिदी।
4. डुग्गर चैनल आस्तै अस जोरदार समर्थन करने आं।
5. अकैडमी ने शीराजा दे लाइफ मैम्बर बनाने चाहिदे।

(पैनल-डिस्कशन च उभारे गेदे मुद्दें ते सुझाएं गी कलम बंद कीता : डॉ० रत्न बसोत्रा, श्रीमती रीता रानी ते कुमारी चंचल शर्मा ने)